

उत्पादन गुणवैशिष्ट्ये

बेरारी शेळीचे प्रमुख दुध उत्पादन गुणधर्म खालील तक्त्यात दिलेली आहेत.

अ.क्र.	उत्पादन गुणवैशिष्ट्ये	
१.	प्रतिदिन सरासरी दुध उत्पादन	५३३.२८ ग्रॅम
२.	एका वेतातील दुध उत्पादन	७८ कि.ग्रॅ.
३.	दुध उत्पादनाचा काळ	१३३ दिवस
४.	भाकड काळ	११० दिवस
५.	दुधातील स्निग्धांशाचे प्रमाण	५.७२%
६.	दुधातील स्निग्धांश विरहित घन प्रमाण	११.१५%

बेरारी शेळीतील प्रमुख मांस उत्पादनासंबंधी गुणधर्म खालीलप्रमाणे आहेत.

अ.क्र.	गुणधर्म	नर	मादी
१.	कत्तलीचे वय (महिने)	२२.३५	२४.६७
२.	कत्तलीचे वजन (कि. ग्रॅ.)	३२.८२	२९.५६
३.	मांसाचे वजन (कि. ग्रॅ.)	१५.८२	१३.८३
४.	मांसाचे प्रमाण (%)	४८.२०	४६.८२

प्रजनन गुणवैशिष्ट्ये

करडू (पिल्ले) देण्याचे प्रमाण : बेरारी शेळीमध्ये एका वेतात एक करडू / पिल्लु देण्याचे प्रमाण ४१.५६ टक्के, जुळे देण्याचे प्रमाण ५६.४५ टक्के, तिले देण्याचे प्रमाण १.८७ टक्के तर चार पिल्ले देण्याचे प्रमाण ०.१२ टक्के असते.

बेरारी शेळीचे प्रमुख प्रजनन गुणधर्म खालीलप्रमाणे आहेत.

अ.क्र.	प्रजनन गुणवैशिष्ट्ये	
१.	प्रथम माजावर येण्याचे वय	२९२ दिवस
२.	प्रथम गर्भधारणेचे वय	३१३ दिवस
३.	प्रथम विण्याचे वय	४६१ दिवस
४.	दोन वेतातील अंतर	२४१ दिवस
५.	व्याल्यानंतर पुन्हा गाभण राहण्याचा काळ	९२ दिवस
६.	गाभण काळ	१४७ दिवस
७.	ऋतु चक्राचा कालावधी	२१ दिवस

उपयुक्तता

शेळी ही आर्थिक व सामाजिकदृष्ट्या मागासलेल्या कुटूंबासाठी हमखास उत्पन्नाचे साधन आहे. समाजातील गरीब, बेरोजगार लोकांसाठी शेळीपालन हे उपजीविकेचे साधन असून बेरारी शेळी विदर्भात चालती फिरती बँक झालेली आहे. व्यवस्थापनावरील अत्यल्प खर्चामुळे शेळीपालकांत बेरारी विशेष लोकप्रिय आहे.



संकलन

डॉ. शैलेंद्र कुरळकर


स्नातकोत्तर पशुवैद्यक व पशुविज्ञान संस्था
अकोला



मपमवि/वि.शि.सं./प्रकाशने/११/२०२३



बेरारी शेळी



प्रकाशक

विस्तार शिक्षण संचालनालय

महाराष्ट्र पशु व मत्स्य विज्ञान विद्यापीठ

फुटाळा तलाव मार्ग, नागपूर - ४४०००१

टोल फ्री क्रमांक - १८००-२३३-३२६८


संकेतस्थळ - www.mafsu.in



बेरारी ही विदर्भात आढळणारी महाराष्ट्र पशु व मत्स्य विज्ञान विद्यापीठ, नागपूरचे वतीने नोंदणीकृत शेळीची मान्यताप्राप्त तेवीसावी जात आहे. विदर्भाचे सरासरी उष्ण हवामान लक्षात घेता बेरारी शेळीने तेथील वातावरणात योग्य प्रकारे जुळवून घेतले आहे. बेरारी शेळीची रोगप्रतिकारक शक्ती तसेच उष्ण वातावरणात टिकून राहण्याची क्षमता चांगली असल्यामुळे उपलब्ध परिस्थितीत अधिक उत्पन्न मिळवून देतात.

उगमस्थान व पैदासक्षेत्र

ब्रिटीश राजवटीत विदर्भाचा समावेश हा मध्यप्रांत व बेरार प्रदेशात होता. अगोदर पश्चिम विदर्भ म्हणजेच सध्याचा अमरावती विभाग हा बेरार प्रांत म्हणून ओळखला जात असे म्हणून या प्रांतात आढणाऱ्या शेळ्यांना बेरारी असे संबोधल्या जाते. बेरारी शेळीचा विस्तार विदर्भातील ११ जिल्ह्यात असून संख्येचा विचार केला तर नागपूर, वर्धा, अमरावती व अकोला जिल्ह्यात जास्त प्रमाणात आढळतात. बेरारी शेळीला स्थानिक भागात 'लाखी' किंवा 'गावराणी' या नावाने सुद्धा ओळखल्या जाते.



शारीरिक गुणधर्म

बाह्यरूप : बेरारी शेळी रंगाने फिकट ते गडद तपकिरी (लाल) असून मध्यम बांध्याची आहे. तसेच मांस उत्पादनासाठी विशेष लोकप्रिय आहे. त्वचेचा रंग करडा असून नाकपुड्या, खुरे इत्यादींचा रंग बहुतांशी काळा असतो.

डोके, शिंगे व कान :

बेरारी शेळीचे कपाळ फुगीर असून नर व मादी बेरारी शेळीत शिंगे असतात व त्यांची ठेवण वर व मागे झुकलेली असते. शिंगांची लांबी १० ते ११ सें. मी. असते.



सर्वच बेरारी शेळ्यांचे कान पानाच्या आकाराचे व लोंबते असतात. कानाची लांबी सरासरी १६-१७ सें. मी. असते. बेरारी शेळीला दाढी व लोलक नसतात.

कास, शेपूट, केस :

बेरारी शेळ्यांची कास ही कटोन्याच्या आकाराची असून सड निमुळते व टोकदार असतात. शेपटी झुपकेदार व वळलेली असते. बेरारी शेळीची शेपटी झुपकेदार, वळलेली तसेच शेपटाची लांबी १४-१५ सें. मी. असते. पोटाकडील भाग साधारणतः फिकट तपकिरी असतो तर मांड्यांवर तपकिरी दाट केस आढळतात.



बेरारी शेळीची वैशिष्ट्ये : बेरारी शेळीच्या चेहऱ्यावर शिंगापासून नाकपुड्यापर्यंत दोन्ही बाजूने फिकट ते गडद रंगाची किनार पाहायला मिळते. नर व मादी दोघांतही मानेपासून शेपटीपर्यंत पाठीवरून जाणारा काळा पट्टा तर फक्त नरामध्ये गळ्याभोवतीचा काळ्या रंगाचा गोफ (वर्तुळ) ही बेरारीची मुख्य ओळखीची खूण आहे.

शारीरिक वजन व मोजमापे

बेरारी शेळी मध्यम आकाराची असून प्रामुख्याने मांसासाठी पाळल्या जाते.

अ. क्र.	लिंग	सरासरी वजन (किग्रॅ)				
		जन्मतः	३ महिने	६ महिने	१२ महिने	प्रौढ
१	नर	२.४६	९.२२	१५.४१	२२.६४	३६.००
२	मादी	२.३६	८.७०	१४.६५	२०.४१	२९.९५

वयस्क नरामध्ये शारीरिक लांबी, छातीचा घेर व उंची (सें.मी.) अनुक्रमे ७०.१६, ७६.१७ व ७५.६७ असून मादी मध्ये ६४.३५, ७४.३१ व ७२.२३ आहे.

